

گۇۋاھلىق باياناتى

زۇمرەت داۋۇت

1. مېنىڭ ئىسمىم زۇمرەت داۋۇت ، مەن 1982 - يىلى 6 - ئاينىڭ 16 - كۈنى شەرقىي تۈركىستاننىڭ ئۈرۈمچى شەھىرىدە تۇغۇلدۇم . 2005 - يىلى يولدىشىم ، پاكىستانلىق ئەر بىلەن توي قىلدىم . بىزنىڭ ئۈچ بالىمىز بار . 2016 - يىلى بىز ئامېرىكىنى زىيارەت قىلىش ئۈچۈن ۈزىمىز ئىلتىماس قىلدۇق . كېيىن جۇڭگو ھۆكۈمەت ئەمەلدارلىرى پاسپورتىمنى جۇڭگو دائىرىلىرىگە قايتۇرۇپ بېرىشنى تەلەپ قىلدى . 2017 - يىلى 8 - ئايدا ، تەلەپكە ئاساسەن مېنىڭ ۋە بالىلىرىمنىڭ پاسپورتىنى قايتۇرۇش ئۈچۈن ساقچىخانىغا باردىم . ساقچىخانىدا ، ئوخشاش سەۋەبلەر تۈپەيلىدىن (پاسپورتىنى ساقچىغا تاپشۇرۇپ بېرىش ئۈچۈن) بارغان باشقا نۇرغۇن ئۇيغۇرلار (ھەجگە بارغان ياشانغانلار ۋە ئاياللارمۇ) بار ئىدى . ئۇلار بارماق ئىزى ، رەسىم قاتارلىق بىئولوگىيەلىك ئالاھىدىلىك ئۇچۇرلىرىمىزنى ئېلىپ ، مەندىن بىر ھۆججەتكە ئىمزا قويۇشنى تەلەپ قىلدى .

2. 2016 يىلى 9 - ئايدا ، خىتاي دائىرىلىرى ئۈرۈمچىدىكى ئۇيغۇرلارنى ئەسلى يۇرتىغا قايتىپ كېتىشنى تەلەپ قىلدى . مەن بۇ مەزگىلدە كۆزۈتۈش (نازارەت قىلىش) نىڭ كۆرۈنەرلىك دەرىجىدە ئېغىرلىشىشىغا باشلىغانلىقىنى بايقىدىم (مەسىلەن ، ئولتۇراق رايوندىن پەقەت بىرلا چىقىش ئىشىكى بولۇشى ، كوچىدىكى قوراللىق ساقچىلارنىڭ سانى ۋە بىخەتەرلىك كامېراسىنىڭ كۆپىيىشى) . مەن يەنە ساقچىلارنىڭ ئۇيغۇر ئۆيلىرىگە كىرىپ ، ئائىلە ئەزالىرىنى تۇتۇپ تۇرۇش لاگېرلىرىغا ئېلىپ كەتكەنلىكى توغرىسىدىكى ئىشلارنى ئاڭلاشقا باشلىدىم . مەسىلەن ، ئۇزۇنلۇقى بەلگىلىمىدىن ئېشىپ كەتكەن ئاشخانا پىچاقلىرى بولغانلارنى .

3. 2016 يىلى نوپۇس باردا ، خىتاي دائىرىلىرى ئۈرۈمچى ئولتۇراق رايونىدا ھەر 300 مېتىردا بىر ساقچى پونكىتى قۇرۇشقا باشلىدى ، ۋە باشقا ئۆلكىلەردىن كەلگەن نۇرغۇن خىتاي ئەرلەرنى بۇ پونكىتلارغا ئېلىپ كېلىپ ، ئىشقا ئورۇنلاشتۇردى (ھەر بىكەتتە كەم دېگەندە 20 ساقچى بار) . ئۇلار ئۇ پونكىتلاردا كومپيۇتېر ياكى يانفون قاتارلىق ئۈسكۈنىلەرنى تەكشۈرۈپ ، بىزدىن ئۇلارنى ساقچىغا تاپشۇرۇپ بېرىشنى تەلەپ قىلدى . ئەگەر بۇ ئۈسكۈنىلەردە ۋاتسەپ دېتالىنى ياكى فېيسبۇك قاتارلىق پروگراممىلارنى ياكى تۈركىيە بايرىقىنى ياكى ھىلال ئاي يۇلتۇز سۈرىتىنى ياكى قۇرئاندىكى ئايەتلەرنى بايقىسا ، ئىگىلىرى «گۇمانلىق» دەپ قارىلىپ ، تۇتۇپ تۇرۇش لاگېرلىرىغا ئېلىپ كېتىدۇ . ئائىلە ئەزالىرىغا قايسى لاگېرغا ئېلىپ كېتىلگەنلىكى ئۇقتۇرۇلمايدۇ .

4. خىتاي ساقچىلىرى بىزنى تېلېفونىمىزغا مەجبۇرى ئالاهىدە ئەپ دېتالى قاچىلاشتۇردى . شۇنىڭدىن كېيىن ، مەن ھەر قېتىم دىغا مۇناسىۋەتلىك بىرەر نەرسە دەپ قالسام ، ساقچىلار دەرھال ماڭا تېلېفون قىلىپ ، مەندىن نېمە دېگەنلىكىمنى سورايتتى . ساقچىلار يەنە ئۆيىمىزگە چ . ر . كودلۇق نامەلۇم ئۈسكۈنىنى ئورناتتى ، ۋە ئاھالە كومىتېتى ئەزالىرى ھەر ئىككى كۈندە ئۆيۈمگە كىرىپ بۇ ئۈسكۈنىنى سايلىيەيتتى . ئۇنىڭدىن كېيىن ھەتتا ئۆيۈمدىمۇ خىتاي ھۆكۈمىتى ياكى دىنمىز بىلەن مۇناسىۋەتلىك بىرەر نەرسە دېيىشتىن قورقتۇق . ئۆيىمىزدىكى ئىنتېرنېت قويۇلغۇچ ساقچىلار تەرىپىدىن مۇسادىرە قىلىنىپ ، ئۇنىڭ ئورنىغا ھۆكۈمەت رۇخسەت قىلغان يېڭىسى ئورنىتىلدى . مەن ھەر زامان ئۈزلۈكسىز كۆزىتىلىۋاتقانداك ھېس قىلاتتىم .

5. 2018 - يىلى 31 - مارت ، شەنبە ، ئەتىگەن سائەت 9 ياكى 10 ئەتراپىدا ، مەن چۈشلۈك تاماق تەييارلاۋاتقاندا ، ساقچىدىن تېلېفون تاپشۇرۇۋېلىپ ، دەرھال ساقچىخانىغا باردىم . يولدىشىم ئۇ ۋاقىتتا ئۆيدە يوق ئىدى . بانكىغا كەتكەن ئىدى . ساقچىخانىدا ئۇلار مېنىڭ يانفونۇمنى ئالدى . مەن 30 مىنۇت ئەتراپىدا ساقچىدىم . ئۇنىڭدىن كېيىن ، ئىككى ساقچى كېلىپ مېنى ئىككى بېلىكىمدىن تۇتۇپ ، يەر ئاستى ئۆيىگە ئېلىپ باردى . بۇ يەردە بىر نەچچە سوراق ئۆيى بار ئىدى . مەندىن تۆمۈر «يولۋاس» ئورۇندۇقىدا ئولتۇرۇشۇشنى تەلەپ قىلدى ؛ قول - پۇتۇم زەنجىر بىلەن باغلاندى . ئاندىن مەندىن سوئال سورىغۇچى كەلگۈچە ساقلاشنى تەلەپ قىلدى .

6. ئىككى ساقچى قولدا بىر دۆۋە ھۆججەت ئېلىپ كېلىپ ، سوراق قىلىشنى باشلىدى . ئۇلار مەندىن ئۇرغان تېلېفونلىرىم توغرىلىق سورىدى . ئۇلار ماڭا تېلېفوندا (0092 دۆلەت كودلۇق) پاكىستان نومۇرىنى كۆرسىتىپ تۇرۇپ ، مەندىن ئۇ نومۇردىن كىمىنىڭ ماڭا تېلېفون قىلغانلىقىنى سورىدى . مەن يولدىشىمنىڭ ماڭا پاكىستاندىن تېلېفون قىلغانلىقىنى چۈشەندۈردۈم . ئاندىن خادىملار كېتىپ قالدى ؛ مەن سەل يېنىكلىگەندەك ھېس قىلدىم . بىرەر سائەتتىن كېيىن ، ساقچىلار مېنىڭ بانكا ھېساباتىمنىڭ كۆپەيتىلگەن نۇسخىسىنى ئېلىپ كەلدى . ئۇلار مەندىن يولدىشىمنىڭ مېنىڭ بانكا ھېساباتىم ئارقىلىق ، گۇناھچىدىن پاكىستانلىق دوستىغا يۆتكەن پۇل توغرىسىدا سورىدى . مەن بۇلارنىڭ ئېرىم بىلەن قۇرغان ۋە مېنىڭ ئىسمىم بىلەن تىزىملىقتا ئىمپورت - ئېكسپورت شىركىتىگە مۇناسىۋەتلىك ئىكەنلىكىنى چۈشەندۈردۈم . بۇ ۋاقىتتا ، ساقچىلار مەندىن راست گەپ قىلىشنى تەلەپ قىلدى ؛ ئۇلار مېنى قولدىكى قەغەز بىلەن ئۇردى .

7. زەنجىرلەر ئاغرىتىشقا باشلىدى. مەن كۆپ يىغلىدىم ۋە ئەمەلدارلارغا ھاجەتخانىغا بېرىشىم كېرەكلىكىنى ئېيتتىم. كامېردا بىر كىچىك ھاجەتخانا بار بولۇپ ، ئىككى ئەر ئەمەلدار ئاڭا شۇ يەردە ھاجەت قىلىشنى ئېيتتى. ئۆزۈمنى ھايۋاندىك ھېس قىلدىم ۋە بەك خىجىل بولدۇم. سوراق داۋاملاشقاندا ، ئۇلار مەندىن چەتتە لىگە قىلغان زىيارىتىم توغرىلىق سورىدى. مەن خىتايىنىڭ ساياھەت شىركەتلىرى ئارقىلىق ياپونىيە ، سىنگاپور قاتارلىق بىر قانچە دۆلەتنى زىيارەت قىلغان ئىدىم. مەن پەقەت بىرلا قېتىم پاكىستانغا شەخسى زىيارەت قىلغان ئىدىم. خادىملار مەندىن يەنە راست گەپ قىلىشنى تەلەپ قىلدى ؛ ئۇلار قولۇمدىكى زەنجىرنى مەھكەم باغلاپ ، پلاستىك كالتەك بىلەن ئۇردى. مەندىن ئىقار قىلىشىمنى تەلەپ قىلدى. ئۇلار مەندىن نېمىشقا بۇ دۆلەتلەرنى زىيارەت قىلغانلىقىمنى سورىدى. يەنە مەندىن قايسى ئۇيغۇرلار بىلەن كۆرۈشكەنلىكىمنى سورىدى. نېمىشقا ئامېرىكا ۋىزىسىغا ئىلتىماس قىلغانلىقىمنى ۋە ئامېرىكىدا قايسى ئۇيغۇرلارنى بىلىدىغانلىقىمنى سورىدى.

8. ئاندىن ساقچىلار مەندىن نېمىشقا ئۇچىنچى بالىنى تۇغقانلىقىمنى سورىدى. ئۇلار يولدىشىمنىڭ مېنى تېخىمۇ كۆپ بالىلىق بولۇشقا ئىلھاملاندۇرغانىمۇ ياكى مېنىڭ دىنىم سەۋەبىدىن كۆپ بالىلىرىم بارمۇ دەپ سورىدى.

9. سوراق قىلىش پۈتۈن كېچە داۋاملاشتى. ئەتسى ، يەنى 2018 - يىلى 4 - ئاينىڭ 1 - كۈنى ، يەكشەنبە ، ئۇلار مېنى ساقچىخانىنىڭ يەر ئاستى ئۆيىدىن بىرىنچى قەۋەتكە ئېلىپ چىقتى. ئۇ يەردە ، تۆمۈر رېشانكىلار بار ساقچى ماشىنىسىنىڭ كەلگەنلىكىنى كۆردۈم. بېشىمغا بىر قارا خالتا كەيگۈزدى ۋە ماشىنىغا ئېلىپ چىقتى. ماشىنا بىر سائەت ئەتراپىدا ماڭدى. ئۇلار مېنى ئېتىپ تاشلايدىغان ئوخشايدۇ دەپ ئويلىدىم. ئۇلار بېشىمدىكى قارا خالتىنى ئېلىۋەتكەندە ، مەن بىر خىل ئېگىز توسۇق تاملىرى ۋە ئۈستىدە تىكەنلىك سىملىرى بار ھەربىي دوختۇرخانىدا ئىكەنلىكىمنى پەرىق ئەتتىم. بۇ يەردىكى خىزمەتچىلەر ئاق خالات ئىچىگە ساقچى فورمىسى كىيگەن ئىدى.

10. مەن بۇ يەردە كۆپ ئۇيغۇر ئاياللىرىنى كۆردۈم ؛ ئۇلارنىڭ ئىچىدە 60 ، 70 ياشقىچە بولغان ياشانغان ئاياللارمۇ بار ئىدى. بىر ئۆيىدە ، ئۇلار بارماق ئىزمىز ۋە سۈرىتىمىزنى ئالدى. يەنە بىر ئۆيىدە ، ئۇلار قان ئەۋرىشىكىسى ئېلىپ ، د ن ئادەپ يېزىلغان سومكىغا سالدى. باشقا ئۆيىدە ، بىزنىڭ كۆزىمىزنى رەسىمگە ئالدى. ھەمدە ياندىكى ئۆيىدە ، ئۇلار جىنسى ئەزىمىزنى تەكشۈردى. يەنە بىر ئۆيىدە ، مەن نېمە ئىكەنلىكىمنى بىلمەيدىغان يەنە بىر تەكشۈرۈش ئېلىپ باردى. ئۇلترا ئاۋاز دولقۇنى بىلەن تەكشۈرۈشكە مەجبۇر قىلدى. بۇ تەكشۈرۈشلەر پۈتۈن بىر كۈن داۋام قىلدى. ئۇ يەردە مەن قاتارلىق نۇرغۇن ئاياللار كۆپ يىغلىدۇق.

11. ئۇلار تەكشۈرۈش نەتىجىسىنى ، مېنى بۇ يەرگە ئېلىپ كەلگەن ساقچىغا بەردى. ئاندىن ساقچىلار مېنى ماشىنىغا ئېلىپ چىقىپ ، قارا خالتىنى بېشىمغا كىيگۈزدى. بىز تەخمىنەن بىر يېرىم سائەت يول يۈردۈق ؛ بىز مەنزىلگە يېتىپ بارغاندىن كېيىن ، ئۇلار قارا خالتىنى ئېلىۋەتتى. مەن ئۆزۈمنىڭ تۇتۇپ تۇرۇش لاگېرىدا ئىكەنلىكىمنى ھېس قىلدىم. بۇ ئىككى ساقچى مېنى لاگېر قاراۋۇللىرىغا تاپشۇرۇپ بېرىپ ، كېتىپ قالدى.

12. لاگېر قاراۋۇللىرى ماڭا ئالماشتۇرۇشقا تېگىشلىك كۈلرەڭ لاگېر كىيىملىرىنى بەردى ۋە كونا كىيىملىرىمنى ئىسمىم يېزىلغان كونۇپرتقا سېلىشنى تەلەپ قىلدى. مەن ئىككى ئەر ئوفېتسىر ۋە بىر ئايال ئوفېتسىرنىڭ ئالدىدا كىيىمىمنى ئالماشتۇرۇشقا مەجبۇرلاندىم. چوڭقۇر خورلۇق ھېس قىلدىم. ئاندىن مېنى 28 - نومۇرلۇق كامېرغا ئېلىپ كىردى. چوڭلىقى تەخمىنەن 25 كۋادرات مېتىر كېلىدۇ. بۇ كامېردىن سېسىق ھاجەتخانا پۇرىقىغا ئوخشاش ناھايىتى كۈچلۈك پۇراق چىقاتتى. ئىچىدە نۇرغۇن ئاياللار بار ئىدى. سانى ئوتتۇزدىن ئاشاتتى. ئۇلارنىڭ يېرىمى كارىۋاتتا ياتقان ، يېرىمى ئورنىدىن تۇرغان. چىراغ ئۆچۈرۈلگەن. كامېر ئىنتايىن تار بولۇپ ، ھەممە ئادەم كامېردىكى كارىۋاتلارغا سىغمايتتى. ئۇزۇن ئۆتمەي ، مەن ئاياللارنىڭ ئالمىشىپ ياتىدىغانلىقىنى بايقىدىم: يېرىمى ياتسا ، يېرىمى تۇراتتى ؛ ئۇلار ھەر ئۈچ سائەتتە بىر قېتىم ئالمىشاتتى.

13. سوراقتىن بۇيان ، ھېچ نەرسە يېمىگەن ياكى ئىچمىگەنلىكىم ئۈچۈن ، ئۆزۈمنى تولىمۇ ئاجىز ھېس قىلاتتىم. بالىلىرىمنى ئويلاپ بەك ئەنسىرىدىم. چۈنكى مەن بۇنداق لاگېرلاردا قازا قىلغان نۇرغۇن كىشىلەرنى ئاڭلىغان ئىدىم. ئۇ ۋاقىتتا مەن بەك چارچاپ كەتكەنلىكىمدىن ئۇخلاپ قالدىم. ئەتسى ئەتىگەندە ئويغاندىم. يۈزلىرىمىزنى يۇيۇشقا بىر مىنۇت ۋاقىتىمىز بار ئىدى. يېمەكلىكنىڭ سۈپىتى ئىنتايىن ناچار ئىدى. ئەمما ئاچ بولغاچ ، يېدىم. ئاندىن كېيىن دورا ئىچىش ۋاقتى ئىدى. ھەر بىر ئايال دورا ئىچىشى كېرەك ئىدى. ئاندىن لاگېر قاراۋۇللىرى قولغا پەلەي كىيىپ ، بارمىقىنى ئاغزىمغا سېلىپ ئۇنى يۇتقان يۇتمىغانلىقىمنى تەكشۈردى.

14. لاگېردىكى تازىلىق شارائىتى سەۋەبىدىن بەزى ئاياللاردا تېرە كېسەللىكلىرىنىڭ ئىنتايىن ئېغىرلىقىنى بايقىدىم. ئۇلار بىزگە دېزىنېكسىيە قىلىدىغانلىقىنى ئېيتتى. ھازمەت كىيىمى (خەتەردىن ساقلىنىش كىيىمى) كەيگەن ئىككى قاراۋۇل ئۆيگە كىرىپ ، ئاياللارغا بۇۋاستە

دېزىنېكسىيە دورىسى چاچتى. بىز پۈتۈنلەي ھۆل بولۇپ كەتتۇق. دېزىنېكسىيە دورىسى ئۇلارغا ئازار بەرگەنلىكى ئۈچۈن ، نۇرغۇن ئاياللار چىقىرىشىپ كەتتى. دېزىنېكسىيە دورىسى تېرەمگە تەگكەندە ، كۈچلۈك كۆيۈش سېزىمىنى ھېس قىلدىم. بۇ جەريان بىر سائەت داۋاملاشتى.

15. دىئابىت كېسىلىگە گىرىپتار بولغان بىر موماي بار ئىدى ؛ مەن مومىنىڭ بىر پارچىسىنى ئۇنىڭغا بەردىم. ئۇزۇن ئۆتمەي ، بۇنى كامېرا ئارقىلىق كۆرگەن ئىككى لاگېر قاراۋۇلى كېلىپ ، مېنى قاتتىق ئۇردى. ئۇلار ماڭا يېمەكلىكلىرىمنى باشقىلار بىلەن ئورتاقلاششقا رۇخسەت قىلىنمايدىغانلىقىنى ئېيتتى. ئۇلار مېنى ئۇرغاندا ، ئېھتىياتسىزلىقتىن ئاللاھنىڭ ئىسمىنى تىلغا ئالدىم ؛ ئۇلار مېنى تېخىمۇ قاتتىق ئۇردى. بۇ مېنىڭ ھوشۇقۇمنىڭ چىقىپ كېتىشىگە سەۋەب بولدى.

16. بىزنى پۈتمىزدىكى كىشەن بىلەن چوڭ زالغا ئېلىپ كىردى ؛ ئۇ يەردە بىر قېتىمدا ، تۆت-بەش سائەت ئولتۇراتتۇق. 80-100 ئادەم بار ئىدۇق. بۇ زالدا تۆمۈر رىشاتكىلار بار بولۇپ ، بۇ رىشاتكىلارنىڭ يەنە بىر تەرىپىدە ئوقۇتقۇچى بار ئىدى. زالدا شى جىنپىڭنىڭ بىر قانچە پارچە سۈرىتى بار ئىدى. ئەتراپىمىزدا لاگېر قاراۋۇللىرى بار ئىدى. ھەرىكەت قىلالمايتتۇق. بۇ يەردە يەنە نۇرغۇن كۆزىتىش ئاپپاراتلىرى بار بولۇپ ، بىزنىڭ شەخسىي مەخپىيەتلىكىمىز يوق ئىدى.

17. لاگېردىكى ئىككىنچى كۈنى ، مېنى بىر ئۆيگە ئېلىپ باردى ؛ ئۇ يەردە ئىككى كارتون ساندۇق بار ئىدى. بۇلار ئاق چاچنى ئۆز ئىچىگە ئالغان ئوخشىمىغان ئاياللارنىڭ چېچى بىلەن تولغان. ئۇ يەردە ، ئۇلار چېچىمنى كەستى ؛ مەن بۇ يەردە ئانىلار ۋە ياشانغان ئاياللارنىڭ ئاق چاچلىرىنى كۆرگەچكە بەك قايغۇردۇم.

18. كامېرىدا ، مەن يەنە بەزى كېچىلەردە لاگېر قاراۋۇللىرىنىڭ كامېرىغا كېلىپ ياش ، چىرايلىق قىزلارنى ئېلىپ كەتكەنلىكىنى كۆردۈم. قىزلار قايتىپ كەلگەندىن كېيىن يىغلايتتى ؛ مەن ئۇلارنىڭ جاراھەتلىرىنى كۆردۈم. ئەمما كۆزىتىش كامېراسى سەۋەبىدىن نېمە ئىش بولغانلىقىنىمۇ سورىيالمايتتۇق. بىر قېتىم ، مەندىن سەل چوڭ بىر ھەدىمىزدىن نېمە ئىش بولغانلىقىنى سورىدىم. ئۇ ماڭا ئۇلارنىڭ كىيىملىرىنى سالدۇرۇپ ، يالگاچ قىلغانلىقىنى ، ئۇرغانلىقىنى ۋە ساقچىلارنىڭ ئۇنىڭ باش ئايىقىغا كىچىك تەرەت قىلغانلىقىنى ئېيتتى.

19. كامېردىكى ئاياللار (سانى) ھەر كۈنى كەچتە ئۆزگۈرەتتى. بىز ئوخشاش كامېردا ، بەزى كېچىلەردە 37 كىشى بولساق ، يەنە بەزى كېچىلەردە 20 كىشى بولاتتۇق. مەن كامېردا ئوخشاش رايوندا تۇرىدىغان بىر قىسىم ئاياللارنى تونۇۋالدىم.

20. ئۇلار بىزگە دورا بەرگەندىن باشقا ، ھەر ئون بەش كۈندە بىر قېتىم قان ئالدى. ھەر قېتىم ، ئۇلار مېنىڭ قېنىمنى ئالغاندىن كېيىن ، مەن بەك چارچاپ كېتەتتىم. مەن لاگېردىكى چېغىمدا ، ماڭا ئىككى قېتىم ئوكۇل ئۇردى - نېمە ئىكەنلىكىنى بىلمەيتتىم. مەن بۇ دورىنىڭ سەۋەبىدىنمۇ ، جەزىمەشتۈرەلمەيمەن ، ئەمما مەن بەك ھاڭزاقلىقىمدا كالا بولۇپ كەتتىم. مەن باللىرىم ياكى لاگېر سىرتىدىكى ئەھۋاللار ھەققىدە ئويلىنىشنى توختاتقان ئىدىم.

21. دائىم دىنىم توغرىسىدا سوراق قىلىندىم. مەسىلەن ، ئاللاھنىڭ بارلىقىغا ئىشىنەمسەن دەپ سوراييتتى. بىر قېتىم ، دەرىستىن كېيىن ، ئۇلار بىزدىن «ئاللاھ مەۋجۇتتۇمۇ؟» دەپ سورىدى. مەن «ياق» دېيەلدىم ، شۇڭا سۈكۈت قىلدىم. ئاندىن ئۇلار مېنى ئۇردى. ئاخىرىدا بىز ئاللاھ مەۋجۇت ئەمەس دېيىشنى ئۆگىنىشكە مەجبۇر بولدۇق. ئاندىن لاگېر قاراۋۇللىرى ئاللاھنى شى جىنپىڭ بىلەن سېلىشتۇرۇپ ، ئاللاھنىڭ يوقلىقىنى ، ئەمما شى جىنپىڭنىڭ مەۋجۇت ئىكەنلىكىنى ۋە بىز ئۈچۈن نۇرغۇن ياخشى ئىشلارنى قىلغانلىقىنى بايان قىلاتتى. بىز شى جىنپىڭنىڭ بىز ئۈچۈن قانچىلىك ياخشى ئىشلارنى قىلغانلىقى توغرىسىدا قانچە قېتىملاپ يازاتتۇق.

22. لاگېردا يەنە بىر قىسىم كىچىك كامېرلار بار ئىدى (تەخمىنەن كەڭلىكى 1 مېتىر ، ئۇزۇنلىقى 1 مېتىر) ؛ ئۇنىڭدا ياتقىلى بولمايدىكەن ، پەقەت ئۆرە تۇرغىلى بولىدىكەن. مەن بۇ كىچىك كامېرىغا كىرىمدىم. ئەمما باشقا ئاياللاردىن ئۇلارنىڭ بارلىقىنى ، ئۇ يەرگە ئېلىپ كېتىلگەنلەرگە يېمەك بېرىلمەيدىغانلىقىنى ئاڭلىدىم. لاگېر قاراۋۇللىرى دائىم ئەگەر بويسۇنمىساق ، بىزنى ئۇ يەرگە ئاپىرىدىغانلىقىنى ئېيتىپ تەھدىت سالاتتى.

23. مەھبۇسلارنى لاگېرىغا ئېلىپ كېلىشتىن بۇرۇن ، ئۇلارنى سالامەتلىك تەكشۈرۈشكە ئېلىپ باراتتى ؛ ئۇلار تىببىي ئارخىپىنى بىللە ئېلىپ كېلىدۇ. بىر-بىرلەپ لاگېرىغا كىرگەندە ، قوللىرىدا تىببىي ئارخىپى بار بولىدۇ. لاگېردا مېنى دائىم ئۇراتتى ، ئەمما باسقۇنچىلىققا ئۇچرىمىدىم. لېكىن مەن لاگېردىكى باشقا نۇرغۇن ئۇيغۇر ئاياللىرىنىڭ باسقۇنچىلىققا ئۇچرىغانلىقىغا ئىشىنىمەن.

24. مەن لاگېردا تۇرغان ۋاقتىدا ، قايسى لاگېرغا ئېلىپ كېتىلگەنلىكىمنى بىلمەيتتىم . ئەمما مەن قويۇپ بېرىلگەندىن كېيىن ، بىر ئاز ئىزدىنىپ ، ئۇنىڭ بېيجىن (شىمالى ۋوگزال) لاگېرى ئىكەنلىكىنى بىلدىم . ئۇ ئىلگىرى بىر مەكتەپ ئىدى ؛ ئەمما ئۇ لاگېرغا ئۆزگەرتىلگەن . مەكتەپنىڭ ئورۇنلاشتۇرۇلۇشى ساقلانغان ، ئەمما تۆمۈر رىشانتىكلار ئورنىتىلغان ؛ تامغا تىكەنلىك سىمىلار ۋە كۆزىتىش كامپىراسى ئورنىتىلغان .

25. 2018 - يىلى 6 - ئاينىڭ 2-كۈنى ، ئۇلار مېنى بۇ لاگېردىن قويۇپ بەردى ؛ كىيىملىرىمنى قايتۇرۇپ بەردى . ئۇلار يەنە بېشىمغا قارا خالتا كەيگۈزدى . 1.5 سائەتتىن 2 سائەتكىچە ماشىنىدا يۈردۈق . ئۇلار پۈتۈمدىكى كىشىلەرنى چىقاردى . بىز ساقچىخانغا كەلگىنىمىزدە ، ئۇلار مېنىڭ قولۇمدىكى كۆيۈننى ئېلىۋەتتى . ئاندىن ئۇيغۇر ساقچىسى كېلىپ ماڭا ناھايىتى ياخشى مۇئامىلە قىلدى . ماڭا چاي بەردى . يولدىشىمنى ساقچىخاندا كۆردۈم . ئۇلار مېنى قويۇپ بېرىدىغانلىقىنى ئۇقتۇردى . بىزدىن بىر قىسىم جەدۋەللەرگە ئىمزا قويۇشىمىز تەلەپ قىلدى . ئۇنىڭ ئىچىدە ، يولدىشىمنىڭ ئايالىنى تۇتۇپ تۇرۇش لاگېرغا ئۆز ئىختىيارلىقى بىلەن ئەۋەتكەنلىكىنى جاكارلىشىمۇ بار ئىدى . مەنمۇ دىنىي ئاشقۇن ئىدىيەلىرىمنىڭ بارلىقى ۋە شۇ سەۋەبتىن لاگېرغا بېرىشىم كېرەكلىكى توغرىسىدا جەدۋەلگە ئىمزا قويۇشقا مەجبۇر بولدۇم . ھەر ئىككىمىز بۇ قەغەزلىرىگە ئىمزا قويۇشقا مەجبۇر بولدۇق ؛ بولمىسا مەن قويۇپ بېرىلمەيتتىم .

26. مەن يولدىشىمدىن لاگېردىن قويۇپ بېرىلىشىمغا قانداق ئامال قىلغانلىقىنى سورىدىم . ئۇ ئۇرۇمچىدىكى بارلىق ساقچىخانلارغا بېرىپ ، مېنىڭ ئىز-دېرىكىمنى قىپتۇ . ئۇلارنىڭ مېنى نېمىشقا قولغا ئالغانلىقى ۋە مېنى نەگە ئېلىپ كەتكەنلىكى ھەققىدە ئۇچۇر بىلەن تەمىنلىشىنى تەلەپ قىلىپتۇ . ساقچى دائىرىلىرى ئۇنىڭغا يۇقىرى دەرىجىلىك ئورگانلارنىڭ بۇيرۇقى سەۋەبىدىن ئۇنىڭغا ھېچنەمىنى ئاشكارىلىمايدىغانلىقىنى ئېيتتى . شۇنىڭ بىلەن ، ئۇ ئاخىرىدا بېيجىڭدىكى پاكىستان كونسۇلخانىسىغا بېرىپتۇ . ماڭا ئوخشاش پاكىستانلىق ئەللەر بىلەن توي قىلغان باشقا بىر قانچە ئۇيغۇر ئاياللىرىنىڭ يولداشلىرىمۇ بار ئىكەن . بۇ ئەللەر بېيجىڭدىكى پاكىستان كونسۇلخانىسىغا بېرىپ ئەرز سۇنغان ۋە نامايىش قىلغان ؛ ھەمدە كونسۇلخاندىن خىتاي دائىرىلىرىنىڭ ئاياللىرى ھەققىدە ئۇچۇر بىلەن تەمىنلىشىنى تەلەپ قىلغان . دەسلەپتە ، كونسۇلخانا كۆپ ياردەم قىلمىغان . يولدىشىم ئىككىنچى قېتىم بېيجىڭغا بېرىپ ، خەلقئارا ئاخبارات ۋاسىتىلىرى بىلەن سۆزلىشىدىغانلىقى توغرىسىدا تەھدىد سالغان . بېيجىڭ دائىرىلىرى يولدىشىم بىلەن ئالاقىلىشىپتۇ ۋە ئۇنىڭدىن تاراتقۇلار بىلەن سۆزلىشىشنى توختىتىشنى تەلەپ قىپتۇ . ئۇنىڭ بەدىلىگە دائىرىلەر مېنى قويۇپ بېرىشكە قوشۇلۇپتۇ . ئۇلار ھەتتا شۇ كۈنى كەچتە ئۇرۇمچىگە ئۇچىدىغان ئايروپىلان بېلىتىنى ئېلىپ بېرىپتۇ .

27. مەن لاگېردىن قويۇپ بېرىلگەندىن كېيىن ، خىتاي دائىرىلىرىنىڭ مەجبۇرىي «قوشماق تۇققانلار» سىستېمىسىنى ئورناتقانلىقىنى بايقىدىم ؛ بۇ سىستېما خىتايلارنىڭ ئۇيغۇر ئائىلىسىدە بىرگە ياشاشقا رىخسەت بەرگەن . شۇنداق قىلىپ ھۆكۈمەت تەرەپ تۆت خىتايى ، ئائىلەم (ئۆزۈم ۋە ئۈچ بالام) بىلەن قوشماق تۇققان قىلدى . ئۇلار بىز بىلەن بىللە ئۆلدى . ئۇلار ھەر ئايدا ، ئۆيىمىزدە 10 كۈن تۇراتتى . مەن ئۇلارغا ياخشى مۇئامىلە قىلىشىم كېرەك ئىدى ؛ جۈملىدىن ئۇلار ئۈچۈن كېرەكلىك نەرسىلەرنى سېتىۋېلىشىم ، ئۇلار مەندىن سورىغان سوئاللارغا توغرا جاۋاب بېرىشىم كېرەك ئىدى . بىز دائىم مۇناسىۋەتلىك ئورگانلارغا ، ئۇلارنىڭ بىز بىلەن بىرگە چۈشكەن سۈرىتىنى ، ئۇلارنىڭ بىز بىلەن بىرگە ياشاۋاتقانلىقىنىڭ ئىسپاتى قاتارىدا ئەۋەتىپ تۇرۇشىمىز كېرەك ئىدى .

28. بۇ خىتاي ئائىلىسى ، بالىلىرىمنى ھۇجرىسىغا ئېلىپ كىرىپ ئۇلاردىن سوئال سوراپتتى . مەن ھەمىشە بالىلارنىڭ خاتا گەپ قىلىشىدىن ، لاگېرغا قايتا ئېلىپ كېتىلىشىمدىن ئەنسىرەيتتىم . بۇ خىتايلار بىز بىلەن بىللە تۇرغان ئون كۈن تولىمۇ مۇشكۈل ئىدى . شۇڭا ، بۇ شارائىتتا ياشاش تولىمۇ تەس بولۇپ كەتكەچكە ، مەن يولدىشىمدىن چەتئەلگە كۆچۈپ كېتىشىمىزنى تەلەپ قىلدىم .

29. خىتاي دائىرىلىرى خىتاي مەدەنىيىتىنى بىزگە زورلاشقا باشلىدى . ھەر دۈشەنبە كۈنى ئەتىگەندە ، بىز ئۇيغۇرلار قاتنىشىشقا تېگىشلىك بولغان خىتاي دۆلەت بايرىقىنى چىقىرىش مۇراسىمىغا قاتنىشىشقا مەجبۇر بولدۇق ؛ ئەمما خىتايلار قاتنىشىشتىن كەچۈرۈم قىلىندى . بۇ مۇراسىمدا ، بىز شى جىنپىڭنى مەدھىيەلەپ ، مىللىي ئىناقلىق ھەققىدە سۆزلىشىمىز كېرەك ئىدى . بىزگە يەنە خىتايلار بىلەن ياخشى مۇناسىۋەتنى تەرەققىي قىلدۇرۇش بۇيرۇلدى . بىز يەنە خىتايلار بىلەن توي قىلىشقا ، ھۆكۈمەتتىن تېخىمۇ ياخشى نەپكە ئېرىشىشكە ئىلھاملاندۇرۇلدى . بىز خىتايچە (ئۇيغۇرچە ئەمەس) سۆزلەشكە مەجبۇر بولدۇق . شۇڭا ئۈچ بالام مەكتەپنى ئۆز ئىچىگە ئالغان ھەرقانداق يەردە پەقەت خىتايچە سۆزلىشى كېرەك ئىدى . بالىلار بايرام مەزگىلىدە ، پەقەت خىتايلارنىڭ ئەنئەنىۋى كىيىملىرىنى كىيىشكە مەجبۇر بولاتتى .

30. بايراق چىقىرىش مۇراسىمىنىڭ بىرىدە ، ئۇلار ئىككىدىن ئارتۇق بالىسى بار ئانىلارنىڭ مۇراسىمدىن كېيىن قېلىپ قېلىشىنى تەلەپ قىلدى . بىز ئۈچىنچى بالىمىزنى تىزىملىتىشىمىز كېرەك ئىكەن (ئادەتتە خىتايدا ئۈچىنچى بالار رىخسەت قىلىنمايدۇ) ؛ ماڭا ئۈچىنچى بالام ئۈچۈن 18000 يۈئەن جەرىمانە تۆلىشىم كېرەكلىكىنى ئېيتتى . ماڭا بۇنىڭ جەرىمانە ئەمەسلىكىنى ، ئەمما تەرىپلەش ئۈچۈن ئىكەنلىكىنى ئېيتتى . ئۇ سەۋەبتىن ، مەن جەرىمانە تۆلىدىم . 2018 - يىلى 11 - ئاي ئەتراپىدا ، يەنە بىر بايراق چىقىرىش مۇراسىمىدا ، ھۆكۈمەت تەرەپ يەنە ئىككىدىن

ئارتۇق بالىسى بار ئانىلارنىڭ مۇراسىمىدىن كېيىن قېلىپ قېلىشنى تەلەپ قىلدى. دائىرىلەر ، چوقۇم تۇغماس قىلىش كېرەك بولغان 200 ئەتراپىدىكى ئانىلارنىڭ تىزىملىكىنى بىۋاسىتە بۇيرۇق ئورنىدا ئوقۇغان بولۇپ ، مېنىڭ ئىسمىم بۇ تىزىملىكتە بار ئىدى.

31. مەن يولدىشىمغا بۇ ئىشنى ئۇقتۇرغىنىدا ، ئۇ ئۆزىنىڭ ھۆكۈمەت بىلەن سۆزلىشىدىغانلىقىنى ئېيتتى. مەن لاگېردىن چىققاندىن كېيىن بەك ئاجىز ئىدىم ؛ ئۇ تۇغماسلىق ئوپىراتسىيەسىنىڭ سالامەتلىكىگە ئېغىر تەسىر قىلىشىدىن ئەنسىرىدى. يولدىشىم ھەتتا مېنىڭ ئورنۇمغا ئۆزىنى تۇغماس قىلىۋېتىشنى ئوتتۇرىغا قويدى. ئەمما دائىرىلەر ئۇنىڭغا بۇ ھەرىكەتنىڭ چەتئەللىكلەرگە ئېلىپ بېرىلمايدىغانلىقىنى ئېيتتى. ئاندىن ئۇلار يولدىشىمغا تەھدىت سېلىشقا باشلىدى ؛ ئەگەر مەن تۇغماسلىق ئوپىراتسىيەسى قىلدۇرۇشقا قوشۇلمىسام ، ئۇنىڭ خىتايدا قېلىشىغا رۇخسەت قىلمايدىغانلىقىنى ئېيتتى .

32. مەن ھۆكۈمەتتىن ئۆزۈم (يولدىشىمىز) دوختۇرخانىغا بېرىش بۇيرۇقىنى تاپشۇرۇۋالدىم. 2018 - يىلى 2 - ياكى 3 - نوپابىر ، ساقچى ماشىنىسى مېنى (باشقا تۆت ئايال بىلەن بىللە) يىغىپ ، دوختۇرخانىغا ئېلىپ باردى. مەن بەك قورقۇپ كەتتىم. ماڭا ئوپىراتسىيە ھەققىدە ھېچقانداق ئۇچۇر بېرىلمىدى. بىر ۋاقىتتا ناركوز قىلدى ؛ ھوشۇمدىن كەتتىم. ئېسىمگە كەلگىنىدە ، قاتتىق ئاغرىق ھېس قىلدىم. مەن ئاغرىشقا باشلىغاندىن كېيىن ، سېستىرا ماڭا بىر ئوكۇل ئوردى. ماڭا دوختۇرخانىدىن چىقىشتىن بۇرۇن ئىككى سائەت ساقلاشقا مەجبۇر ئىكەنلىكىمنى ئېيتتى. كېيىن ، مېنى ئۆيگە ئېلىپ كەتتى. ئۇنىڭدىن كېيىن ، مەن يەتتە كۈن يالغۇز قاپتۇرۇش دورىسى يېيىشكە مەجبۇر بولدۇم.

33. مەن ئۆيدە ئەسلىمگە كېلىۋاتقان ۋاقىتىدا ، «قوشماق تۇققان» خىتاي ئائىلىسى يەنە بىز بىلەن بىللە تۇرۇشقا كەلدى. ئۇلار مەندىن بۇ ئوپىراتسىيە ھەققىدە نېمىلەرنى ئويلىغانلىقىم ۋە ئۇنىڭغا قوشۇلغان - قوشۇلمىغانلىقىم توغرىسىدا نۇرغۇن سوئاللارنى سورىدى. ئۆزۈمنى توختىماي نازارەت قىلىۋاتقاندا ھېس قىلدىم. ئەلۋەتتە ، مەن ئۇلارغا ھەقىقىي ئويلىغانلىرىمنى دەپ بېرەلمىدىم ؛ جىمجىتلا بەك قايغۇردۇم ؛ ئۇلار بەدىنىمدىن بىر ئەزانى ئېلىپ تاشلاپ ، مېنى تۇغماس قىلىپ قويدى. مەن ئۇمۇت قىلغان تەقدىردىمۇ ، ئۇلار مېنى كەلگۈسىدە تېخىمۇ كۆپ بالىلىق بولالماستىن قىلىپ قويغان ئىدى.

34. ئېرىم ئىككىمىز ئائىلىمىزدىكىلەر بىلەن بىللە خىتايدىن ئايرىلىشنى قارار قىلدۇق. ئەمما خىتاي دائىرىلىرى مېنىڭ پاسپورتىمنى ئېلىش ۋە ئۇچۇن خىتايلار بىلەن يېتەرلىك كۈچلۈك مۇناسىۋىتىم يوقلىقىنى بايان قىلدى. مەن ئۆيدە خىتاي قوشماق تۇققانلارنىڭ بارلىقىنى تىلغا ئالدىم. ئەمما ئۇلار ماڭا بۇنىڭ يېتەرلىك ئەمەسلىكىنى ئېيتتى. ئۇلار راك كېسىلىگە گىرىپتار بولغان ۋە پۇلغا ئېھتىياجلىق بىر ياشانغان خىتاي خانىمىنىڭ بارلىقىنى تىلغا ئالدى. شۇنىڭ بىلەن ، مەن ئۇنىڭغا 15000 يۈئەن بەردىم. قانداقلا بولمىسۇن ، مەن لاگېرغا بارغىنىم ئۈچۈن ، پاسپورتۇم ساقچىلاردا توسۇۋېلىندى. بۇ ئەھۋالدا ، يولدىشىم بېيجىڭدىكى پاكىستان كونسۇلخانىسىغا قايتىپ بارىمەن دەپ تەھدىد سالىدى. شۇڭا ، دائىرىلەر مەندىن بۇ قېرى خىتاي خانىمغا يەنە 15000 يۈئەن بېرىشنى تەلەپ قىلدى.

35. 2019 - يىلى 1 - ئاينىڭ 7 - كۈنى ياكى 8 - كۈنى ، مەن پاسپورتىمنى ھۆكۈمەتتىن قايتۇرۇۋالدىم ؛ ھەمدە ئىسلامئابدۇقادىر قايتىدىغان ئايروپىلان بېلىتى سېتىۋېلىشىمغا رۇخسەت قىلدى. ئولتۇراقلىشىش تىزىملاش كارتىسىدا ، مەن دىنىم ئىسلامنى ئۆچۈرۈپ ، ئۇنىڭ ئورنىغا «دىنسىز» دەپ يېزىشقا قوشۇلۇش كېرەك بولدى. 2019 - يىلى 27 - يانۋاردىن 29 - يانۋارغىچە ، مەن ساقچىخانغا دوكلات قىلىپ ، چەتئەلدىكى تۇغقانلىرىم ۋە لاگېرلار ھەققىدە بىرەر نەرسە ئاشكارىلاشنى پىلانلىدىم يوق دىگەندەك نۇرغۇن سوئاللارغا جاۋاب بەردىم. مەن تۇغقانلىرىم يوق دەپ جاۋاب بەردىم ؛ ھەمدە لاگېرلار ھەققىدە ھېچ نەرسە ئاشكارىلىمىسلىقىنى ۋەدە قىلدىم. ئاخىرى 2019 - يىلى 30 - يانۋار ، ئائىلەمدىكىلەر بىلەن خىتايدىن ئايرىلىشقا رۇخسەت قىلىندۇق.

36. مەن پاكىستاندىكى چېغىمدا ، پاكىستاننىڭ خىتاي بىلەن بولغان مۇناسىۋىتى ياخشى بولغاچقا ، ئۇ يەردە بىخەتەر ئەمەسلىكىمنى ھېس قىلىپ ، ھېچنېمە دېيەلمىدىم. ئامېرىكىغا كەلگەندىن كېيىن ، تاراتقۇلارغا كۆرگەنلىرىمنى سۆزلەشكە باشلىدىم. ئاندىن مەن ئۇرۇمچىدىكى ئاكىمىنىڭ مەندىن توختاپ قېلىشىمنى تەلەپ قىلىپ قىلغان تېلېفوننى ئالدىم. بىر قېتىم ، ئۇ دادامنىڭ ساقچىلار بىلەن بىللە ئىكەنلىكىنى ئېيتىپ ، مەندىن ئۆتۈندى .

37. دادامنى ساقچىلارنىڭ مېنىڭ سەۋەبىمدىن كۆپ قېتىم ئاۋارە قىلغىنىنى بىلدىم. 2019 - يىلى 23 - سىنتەبىر بىرلەشكەن دۆلەتلەر تەشكىلاتىدا گۇۋاھلىق بەردىم ، 12 - ئۆكتەبىر دادامنىڭ قازا قىلغانلىقىنى بىلدىم. دادام ئىنتايىن ساغلام ئادەم ئىدى. دادامغا خىتاي ھۆكۈمىتىنىڭ روھى ياكى جىسمانىي جەھەتتىن زىيانكەشلىك قىلىپ ، ئۆلۈپ كېتىشىگە سەۋەب بولغىنىغا يۈزدە يۈز ئىشەنچىم كامىل .

38. مەن ۋە تەن سىرتىدا گۇۋاھلىقلارنى بەرگەندىن كېيىن ، خىتاي تاشقى ئىشلار مىنىستىرلىكى رەسمىي كۆرسۈتۈپ تۇرۇپ ، مېنى يالغانغا چىقىرىپ ، مەندە ئېغىر روھى بېسىم پەيدا قىلدى . خىتاي ھۆكۈمىتى ھەم تەھدىت تېلېفونى قىلدى . ئۆزۈمنى بېسىۋېلىشىمنى ، بالىلار بىلەن ئۆتكەن كۈنلىرىمنى قەدىرلىشىمنى تەلەپ قىلدى . ئامېرىكىدا تۇرۇپمۇ بالىلىرىمنىڭ بىخەتەرلىكىدىن ئەنسىرەيدىغان بولۇپ قالدىم . لاگېردا بېرىلگەن نامەلۇم دورا سەۋەبىدىن ئادىتىم توختاپ كەتكەن . ئامېرىكىدا داۋالنىشىمغا توغرا كەلدى . بۇ يىل 10- مارت ئوپىراتسىيە قىلىندىم . چۈنكى بالىياتقۇغا قان تولۇپ كەتكەن ، 95 پىرسەنت راک پەيدا قىلىش ئېھتىماللىقى بار ئىكەن . يەنە داۋاملىق داۋالنىشىمغا توغرا كېلىۋاتىدۇ . 15- ئاپرېل ، ئىككىنچى قېتىملىق ئوپىراتسىيەگە چۈشمەن . بۇلار ھەممىسى ئەلۋەتتە خىتاي ھۆكۈمىتىنىڭ ماڭا لاگېردا سالغان زىيانكەشلىكىنىڭ نەتىجىسى .

مەن بۇ گۇۋاھلىق باياناتنى ئوقۇدۇم ۋە چۈشەندىم ، مەزمۇنىغا قوشۇلدىغانلىقىمنى جەزملەشتۈرمىەن .

ئىمزا

2021-04-07

يىل ئاي كۈن